

श्री गणेशाय नमः

जै साकेत साहिब जी जै गौलाक धणी ।

जै सतिगुर नानक अमर जी जै महाराज सन्त मणी ॥

जै मीर पुर मालिक मिठा अमड़ि साई महिरबान ।

सुख निवास सतिसंग जा साहिब शील निधान ॥

## अथ श्री गीत माधुरी

१ — साई साहिब महिमा

(क) महिमा अष्टपदी

(१)

जै सतिगुर बाबल मिठा दासनि जीवन प्राण ।

मंगल भवन मंगल अयन मंगल मोद निधान ॥

करुणा सिंधु कीरति सची आहे अधीननि आधार ।

शरण पाल समरथ अबल तू ददनि जो दातार ॥

तवहां जे सतिसंग सभा में नितु वहे रस जी धार ।

तवहां जे चन्द्र मुखड़े मां वसे वचन सुधा फुहार ॥

तूं रस दाता रस निधी तूं ई आ रस रूप ।

हिक ज़िभिड़ी अ सां छा चवां तवहां जी भगति अनूप ॥  
तवहां जे कृपा कटाक्ष सां शल तवहां जो जसु गायां ।  
नितु दिलिड़ी अ सां यायां तवहां जा चरण गुलड़ा ॥

(२)

महिर परिवर मालिक मिठा दिलबर दिलि धणीं ।  
पावन प्रेम प्रसाद सां वर खे शाल वणीं ॥  
लधे अथव हिन लोक में मुहिबत अतुल मणी ।  
सदां लहंदे सुहाग जी खावंद खुशी घणी ॥  
तवहां जी कीरति कुरब भरी गाए सहस फणी ।  
सितार वज़ाए शारदा भिनल नेण भणी ॥  
अठई पहिर अन्दर में सिय रघुवर सुख गणी ।  
देई नाम जो दानड़ो कयो जगु रिणी ॥  
जिनि दर्शनु कयो दिलबर जो तिनि बिगड़ी बात बणी ।  
सन्तनि शिरोमणी, तवहां जो जसु गायां जगत में ॥

(३)

अदियूं आनन्द कंद अथमि साख्यात सूरज रुपु ।  
मरीच मण्डल में सदां रहेमि भगतनि भूतु ॥

साईं साहिब गोद में साकेत जो सरदार ।  
करे लीलाउफं नित नयूं दिसे साईं सिरजण हार ॥  
श्रीजू मधुर नाम जी रह हृदय में हुबकार ।  
घड़ी घड़ी गोविंद अची पाठु करे घणे प्यार ॥  
कननि कीरति श्रीरघुवर जी रसिना श्री जू नाम ।  
हृदय सिंघासन राजड़ो श्री मैथिलि चरण मुदाम ॥  
सन्तनि चरण गुलड़ा सदां गुणनि भरिए जी गोद ।  
नितु मालिकु माणे मोद उन सन्तनि प्रसाद सां ॥

(४)

मीरपुर जो मालिकु मिठो साईं सन्तु सुजान ।  
कलंगीधर करतारिड़ो सदां करेन कल्याण ॥  
ओ मीरपुर जा मोरड़ा तु हिजूं लाहूती लातियूं ।  
क्रोड़ सुधा खां भी सरस मिठा बाबल तो बातियूं ॥  
जेके ग़दु गुज़ारीनि दीहंड़ा से सभागियूं रातियूं ।  
जहिं जे प्रेम ते प्रसन्नं थी युगल पाइन झातियूं ॥  
दिसी स्नेह साहिब जो रीझी पवनि राणा ।  
अची अबल अगियां नचनि नेही निमाणा ॥  
नूपुर जे झंकार ते रीझाइनि साईं सन्त ।

बृज जो भलो भगवंत नचंदो दिठो नेणनि सां ॥

(५)

सतिगुर मैगसि चन्द्र जी वद्री वदियाई ।  
जंहि त्रगुण पार व्यीम में ध्यान ध्वजा लाई ॥  
साकेत नाथ स्नेह में रहे सुरिति समाई ।  
संकल्प करे छदे दिनी साहं जी वाई ॥  
सदां भाव भगति जी वर्षा वर्षाई ।  
हुजत छद हलु होत दे इहा धारणा सुझाई ॥  
निष्कामता जे नेह जी पटिड़ी पढाई ।  
सति संग सहज सनेह जी दसी राहिड़ी सुखदाई ॥  
खूह खोटायाऊं खुशियुनिजा हुब जा भरियाऊं होद ।  
श्री रघुवर बाल विनोद सेवकनि खे साहिब दिना ॥

(६)

साई सन्त मण्डल में सदाई सोभारो ।  
सभेई चवन सनेह सां बाबलु बाझारो ॥

के चवन निर्मल धणी के सूफियुनि सरदारो ।  
के चवनि निर्मल नींह जो नर हयों नारो ॥  
के चवनि अदब सां महाराज मीरपुर वारो ।  
साहिब जो सतिसंगु थिये हरहंधि हाकारो ॥  
वजायो अथनि विसु में नाम जो नगारो ।  
सनेहियुनि सरताज आ प्रेमियुनि जो प्यारो ॥  
सभेई चवनि सिक सां बाबलु बाझारो ।  
नींह जो निजारो जिनि ज़ाहिर कयो जगत में ॥

(७)

महिर परिवरु मालिकु मिठो अथमि क्षमा जी खाणि ।  
अठई पहिर अनुराग जी कनि रुहड़े मंझि रिहाणि ॥  
अवगुण ऐं अपराधड़ा कंहि जा कीन दिसनि ।  
रता राघव रंग में जिति किथि पिरिं पसनि ॥  
कंहिजो को दोषु अची मिठे बाबल बुधाए ।  
चवनि चुप करि चरिया केरु अवगुण बिन आहे ॥  
कहिंजा पाप न दिल रखनि रहनि पाण पाप खां दूर ।

रोम रोम रग रग में राघव रसु भरपूर ॥  
अहिड़े अनुराग जे राज में बिम रहे सदां निमाणो ।  
दिनुनि अमड़ि ओराणो अवध धणियुनि उकीर जो ॥

(८)

सुखी रहनि सुहाग सां अदियूं कयो आशीश ।  
साईं अमड़ि सनेह जो राखो श्री जगदीश ॥  
ज़ाहिरु थियो जगत में श्री मैगसि चंद्र महीश ।  
सहाय थींदुनि सद में सिंधु सुता जो ईश ॥  
कृपा मां कछ में करेनि बापू कौशल धीश ।  
जुड़िया रहनि जग में कोन्हे जहिडुनि जीसु ॥  
जसड़ो जानिब जो चवे रातियां दींह फणीश ।  
धीरज में हिमवान जियां गम्भीर जियं वारीश ॥  
गुर नानक जियां गरीबु थी सभिनी निवाइन शीश ।  
मिली बाबल खे बख़शीश खिमिया जी ख़ावंद खां ॥